

सिद्धीकरवले गावात स्वच्छता मोहीम

महापालिका आयुक्तांकडून विद्यार्थ्यांना मार्गदर्शन

पनवेल, ता. २१ (वार्ताहर)
येथील पिल्लई कॉलेजतर्फे तालुक्यातील सिद्धीकरवले गावात राष्ट्रीय सेवा योजना माध्यमातून सात दिवस स्वच्छता मोहीम राबवण्यात येणार आहे. कार्यक्रमात पनवेल महापालिकेचे आयुक्त सुधाकर शिंदे यांनी विद्यार्थ्यांना मार्गदर्शन करताना जीवनातील स्वच्छतेचे महत्त्व तसेच घनकचरा व्यवस्थापन कशा प्रकारे केले पाहिजे याबाबत माहिती दिली.

सिद्धीकरवले येथे सात दिवसीय प्राथमिक स्वच्छता शिबिर १८ ते २४ डिसेंबर या दरम्यान राबवण्याचे



पनवेल : सिद्धीकरवले गावात स्वच्छता मोहिमेला उपस्थित मान्यवर.

काम चालू आहे. या शिबिराच्या पहिल्या दिवशी आयुक्त सुधाकर शिंदे व नगरसेवक हरीश केणी, रवी पाटील यांनी विद्यार्थ्यांना मार्गदर्शन केले. तरुण विद्यार्थ्यांनी पुढे येऊन स्वच्छता मोहिमेचे नेतृत्व केले

पाहिजे. तरुणच या देशाला छान्या अर्थाने स्वच्छ करू शकतात. स्वच्छ ठेवू शकतात. संत गाडगेबाबांचे कर्म पुढे चालू ठेवण्यासाठी तरुण विद्यार्थ्यांचे पुढे येणे आवश्यक आहे. ही मोहीम राबवण्यासाठी थरोथरी

जाऊन स्वच्छतेचे महत्त्व पटवून द्यावे. या वेळी ओला व सुक्या कचऱ्याचे फायदे सांगणे आवश्यक आहेत, असे आयुक्तांनी सांगितले. सिद्धीकरवले या गावात पिल्लई कॉलेजने सात दिवस राष्ट्रीय सेवा योजना शिबिर घेतल्याबद्दल त्यांचे आभार माजी सरपंच रवी पाटील यांनी मानले. विद्यार्थ्यांनी पुढे येऊन कचरा व्यवस्थापनासंबंधी जनजागृती करणे आवश्यक आहे, असे आवाहन केले. या कार्यक्रमात पनवेल महापालिकेचा आयुक्त सुधाकर शिंदे, नगरसेवक हरीश केणी, रवी पाटील, शिंदे यांच्या उपस्थितीत होते.